

Phone call between Prime Minister Shri Narendra Modi and H.E. Mr. Mark Rutte, Prime Minister of the Netherlands

March 09, 2022

وزیر اعظم جناب نریندر مودی اور ہالینڈ کے وزیر اعظم مارک روٹے کے مابین بذریعہ فون بات چیت

نئی دہلی۔ 8 مارچ وزیر اعظم نریندر مودی نے آج ہالینڈ کے وزیر اعظم مسٹر مارک روٹے سے فون پر بات کی۔

دونوں رہنماؤں نے یوکرین میں جاری صورتحال پر تبادلہ خیال کیا اور یوکرین میں جاری انسانی صورتحال پر اپنی تشویش کا اظہار کیا۔ وزیر اعظم مودی نے عداوت کے خاتمے نیز مذاکرات اور سفارت کاری کے راستے پر واپسی کے لیے ہندوستان کی مسلسل اپیل کا اعادہ کیا۔ وزیر اعظم نے روس اور یوکرین کے درمیان جاری مذاکرات کا خیر مقدم کیا اور جلد حل کی امید ظاہر کی۔

وزیر اعظم مودی نے وزیر اعظم روٹے کو تصادم والے علاقوں سے ہندوستانی شہریوں کے انخلاء میں ہوئی پیش رفت اور متاثرہ آبادی کے لیے ادویات سمیت فوری امدادی سامان کی صورت میں ہندوستان کی مدد کے بارے میں آگاہ کیا۔

وزیر اعظم نے اپریل 2021 میں وزیر اعظم روٹے کے ساتھ اپنی ورچوئل کانفرنس کا ذکر کیا اور جلد از جلد ہندوستان میں وزیر اعظم روٹے کا استقبال کرنے کی خواہش کا اظہار کیا۔

نئی دہلی

مارچ 09 2022

DISCLAIMER: This is an approximate translation. The original is available in English on MEA's website and may be referred to as the official press release.